

शाहपुरा में गणपति पांडाल में अपशिष्ट डालने से माहौल गर्माया

मौके पर पहुंचे लोगों ने आक्रोश जताया और युवाओं ने बाजार बंद करवा दिये

शाहपुरा/भीलवाड़ा, (निंस्)। शाहपुरा कस्बा स्थित चमुना बावड़ी पर गणेश महादेव का आयोजन हुआ। प्रतिमाओं के विसर्जन के बाद गणपति पांडाल में गत देर रात्रि अज्ञात अस्वच्छता तत्वों ने जानवर का सिर और पैर काटकर फेंक दिए, जिसकी वजह से शाहपुरा में सुबह आक्रोश की स्थिति हो गई। मौके पर पहुंचे लोगों ने आक्रोश जताया और युवाओं ने बाजार बंद करवा दिये।

सूचना मिलते ही नगर परिषद सभापति रघुवंदन सोनी, भाजपा नगर मंडल अध्यक्ष राजेंद्र बोहरा, हिंदू जागरण मंच के हनुमान धाकड़, विश्व हिंदू परिषद के कैलाश धाकड़, युवा मोर्चा के पवन सुखवाल, श्री राम मंदिर के महंत सीताराम बाबा सहित बड़ी मात्रा में लोग चमुना बावड़ी पर एकत्रित हो गये। सूचना पर पुलिस के आला अधिकारी भी मौके पर पहुंचे और पड़े अपशिष्ट को पुलिस ने हटवा दिया। इससे नाराज युवाओं ने बाजार बंद करा दिया। नगर परिषद सभापति रघुवंदन सोनी ने



गणपति पांडाल में अपशिष्ट डालने के मामले को लेकर हिंदू संगठन व कस्बवासियों ने प्रदर्शन किया।

बताया कि अस्वच्छता तत्वों द्वारा जानवर का सिर और पैर गणपति पांडाल के अंदर फेंक कर शाहपुरा का सौहार्द व माहौल बिगाड़ने का प्रयास किया गया है जो निन्दनीय है। इस पर पुलिस से तुरंत

कार्रवाई करने की मांग की गई है। शाहपुरा डिप्टी रमेश तिवारी का कहना है कि आसपास के सीसीटीवी फुटेज, गोपनीय सूचना संकलन से अभी तक किसी व्यक्ति द्वारा अवशेष

गिराने के कोई साक्ष्य नहीं मिले हैं, अपितु अन्य पशु (कुत्तों) द्वारा अपशिष्ट को पांडाल में लाना सामने आया दिखाई पड़ता है। पुलिस इस संदर्भ में कुछ व्यक्तियों को बुलाकर जानकारी


■ सूचना पर पुलिस अधिकारी भी मौके पर पहुंचे और पड़े अपशिष्ट को हटवा दिया

■ 'अन्य पशु (कुत्तों) द्वारा अपशिष्ट को पांडाल में लाना सामने आया दिखाई पड़ता है'

हासिल कर रही है। इस मामले में पुलिस को मिले अहम सबूतों व इस घटना से जुड़ी कड़ियों को जोड़ते हुए कुछ व्यक्तियों द्वारा दी गई अहम जानकारी का भी पुलिस वीडियो बायरल कर रही है। इस वीडियो को देख लोग पुलिस की इस कार्रवाई से संतुष्ट नजर नहीं दिखाई दिए। देर शाम तक मामले पर सहमति नहीं बन पाई। इस दौरान भारी तादात में शाहपुरा के नगरवासी, हिंदू संगठनों के पधाधिकारी मौजूद रहे।

फर्जी नंबर लगे ट्रक में हो रही गायों की तस्करी पकड़ी

तीस गौवंश को रस्सियों से बांध रखा था, गौरक्षकों व पुलिस को देखकर भागे तस्कर



सिंधाना थाना इलाके में गौ तस्करी का मामला सामने आने पर पुलिस पहुंची।

खेतड़ी, (निंस्)। सिंधाना थाना इलाके में गौ तस्करी का मामला सामने आया है। घटना की सूचना पर गौरक्षक व पुलिस मौके पर पहुंची तो गौ तस्कर अंधेरे का फायदा उठाकर फरार हो गए। इस दौरान पुलिस ने मौके से एक फर्जी नंबर का ट्रक जब्त किया है।

■ गौरक्षकों ने एक तस्कर को पकड़ लिया था, कुछ देर बाद महिलाएं आईं और छुड़ा ले गईं

को पकड़ लिया था, लेकिन कुछ देर बाद महिलाएं आईं और उसे छुड़ा ले गईं। सूचना पर मौके पर पहुंची पुलिस ने एक ट्रक को जब्त किया है। जिसके नंबर फर्जी पाए गए हैं। गौरक्षकों ने बताया कि क्षेत्र में अवैध रूप से गौ तस्करी के मामले सामने आ रहे हैं। उनके द्वारा लगातार निगरानी रखी जा रही है। वहीं पुलिस की ओर से भी प्रभावी गश्त कर गौ तस्करी करने वालों के खिलाफ प्रभावी कार्रवाई करने का इरादा है।

इस संबंध में एएसआई विद्याधर शर्मा ने बताया कि मौके पर पहुंची पुलिस ने घटनास्थल से एक फर्जी नंबर ट्रक को जब्त कर लिया गया है, जिसके बारे में जानकारी जुटाई जा रही है। वहीं गौ तस्करी के मामले की जांच की जा रही है।

एएसआई विद्याधर शर्मा ने बताया कि देर रात को गौरक्षकों की ओर से मामला दर्ज कराया कि फोन पर गौ तस्करी द्वारा गायों को ट्रक में भरकर मेवात ले जाने की सूचना मिली। सूचना पकड़े गए तस्कर से पूछताछ शुरू कर दी जाया जाएगा। इस दौरान जब वह मौके पर पहुंचे तो करीब तीस गौवंश को रस्सियों से बांध रखा था। गौरक्षकों की टीम पहुंची तो तस्कर मौके से भाग

निकाले। गौ रक्षा दल राजस्थान प्रदेश उपाध्यक्ष राजू सिंह ने पुलिस थाने में मामला दर्ज कराया कि फोन पर गौ तस्करी द्वारा गायों को ट्रक में भरकर मेवात ले जाने की सूचना मिली। सूचना पकड़े गए तस्कर से पूछताछ शुरू कर दी जाया जाएगा। इस दौरान जब वह मौके पर पहुंचे तो करीब तीस गौवंश को रस्सियों से बांध रखा था। गौरक्षकों की टीम पहुंची तो तस्कर मौके से भाग

फायरिंग में एक की मौत

राजलदेसर, (निंस्)। राजलदेसर के निकटवर्ती ग्राम पंचायत परसनैऊ में जेगनिया रोही में दो व्यक्तियों ने अचानक झगड़ा हो गया, जिसके कारण एक व्यक्ति ने अचानक गोली चलाकर हमला कर दिया, जिसके चलते 35 वर्षीय राम सिंह की मौके पर ही मौत हो गई। सूचना मिलते ही पुलिस मय जाते के साथ मौके पर पहुंची व रतनगढ़ पुलिस उप अधीक्षक अनिल पुरोहित भी घटना स्थल पर जानकारी जुटाने में लगे हुए हैं। पुलिस उप अधीक्षक अनिल पुरोहित ने बताया कि परसनैऊ गांव में दो व्यक्ति रामराम मेघवाल, लीछणामराम अवैध रूप से टोपीदार बंदूक लेकर घूम रहे थे। रामसिंह ने उनको टोकाया कि तो आपस में कहासुनी हो गयी। अचानक रामराम ने फायरिंग कर दी जिसके चलते रामसिंह की मौके पर ही मौत हो गयी। दोनों आरोपियों को हिरासत में ले लिया।

तस्कर से दो किलो हेरोइन बरामद

श्रीगंगानगर, (निंस्)। जिले के केसरीसिंहपुर इलाके में हेरोइन के साथ पकड़े गए तस्कर से पूछताछ शुरू कर दी गई है। उससे दो किलो 61 ग्राम हेरोइन बरामद हुई थी। पकड़ा गया तस्कर गांव छह वी धनूर का रहने वाला गगनदीपसिंह पुत्र जोगेंद्र सिंह है। उसे चक नौ एसबी से गिरफ्तार किया गया। गजसिंहपुर एएसओ राकेश सांखला को जांच दी गई है। सांखला ने बताया कि आरोपी से पूछताछ शुरू कर दी गई है। उससे पूछताछ में कई तथ्य सामने आने की उम्मीद है।

उसने अपने बेटे गगनदीप का पाकिस्तानी तस्करों से संपर्क करवाया। गगनदीप का गांव बॉर्डर से महज छह किलोमीटर दूर है। ऐसे में वह आसानी से हेरोइन मंगावा लेता और इसे तस्करों के बताए व्यक्तियों को दे देता था। एक किलो हेरोइन में से 250 ग्राम हेरोइन वह अपने पास रखता और बाकी बताए गए लोगों को सौंप देता था। अपने पास रखी हेरोइन को वह नशे के आदी लोगों को बेचता था। सीडीआर सेल को इलाके में तस्करों की एंक्टिविटी की सूचना मिली थी। इस पर डीएसटी ईचार्ज रामविलास भी मौके पर पहुंच गए। केसरीसिंहपुर थाने के कार्यवाहक एएसओओर आर स्टाफ ने भी जांच की तो तस्कर पकड़ में आए।

नकबजनी का आरोपी गिरफ्तार

उदयपुर, (निंस्)। जिले के पाटिया थाना पुलिस ने नकबजनी गैंग का खुलासा करते हुए एक बदमाश को गिरफ्तार कर इसके कब्जे से लालों के जेवरत बरामद किए। प्रकरण के अनुसार 8 सितंबर को पीड़ित मणीलाल पुत्र कन्हैयालाल निवासी भगोरपाड़ा थाना पाटिया ने पुलिस थाने में रिपोर्ट दी कि मेरा दो मंजिला मकान है जहां मैं परिवार सहित रहता हूं। 7 सितंबर रात में प्रथम तल पर ताला लगा कर बाहर गया था एवं उभरी मंजिल पर पुत्र अकेला सोया था। दूसरे दिन पुत्र नीचे आया तो दरवाजे का ताला टूटा हुआ एवं कमरों में सामान बिखरा पड़ा था। तलाशी ली तो लालों के सोने-चांदी के जेवर व 10 हजार रुपये नकदी गायब थी। इस मामले में प्रकरण दर्ज होने पर गठित दल ने नरेश पुत्र प्रकाश निवासी देमत थाना पाटिया को पूछताछ के बाद गिरफ्तार किया।

Rajasthan State Road Development And Construction Corporation Ltd. JAIPUR
No. NIT/2024-25/1430-40 अल्पकालीन ई-निविदा सूचना संख्या 219/2024-25 Date: 18/09/2024
विनिर्देशन पत्र के लिए: <http://proc.rajasthan.gov.in>, <http://sppp.rajasthan.gov.in> तथा <http://mids.rajasthan.gov.in> पर क्लिक कर सकते हैं। एप्रोब बidders को अपने डिजिटल हस्ताक्षर के माध्यम से वेबसाइट <http://proc.rajasthan.gov.in> पर रजिस्टर्ड करवाना आवश्यक है।

कार्यालय नगर निगम जोधपुर दक्षिण
(नगर निगम, प्लेनटेशन कॉलेज परिसर, डी.डी.सी.डी. नैजपुर)
(ceoj_nj@rediffmail.com) Tel: 0291-2651464

ई-निविदा सूचना
नगर निगम जोधपुर दक्षिण की ओर से नगर निगम के बाहनों/मशीनों के लिए मूल निर्माता कम्पनी/उत्पन्न अधिकृत विक्रेता/रजिस्टर्ड फर्मों से विभिन्न प्रकार/श्रमता की बेंचरी आधारित के कार्य के लिए दो वर्ष के लिए अनुभवी एवं योग्य प्रतिभागियों से निविदा आमंत्रित की जाती है। निविदा की विस्तृत शर्तें www.eproc.rajasthan.gov.in, www.lsg.rajasthan.gov.in/mcjs एवं www.sppp.rajasthan.gov.in से प्राप्त की जा सकती है। UBN No.: DLB2425GLOB0815

कार्यालय अधिशाषी अभियन्ता, सार्वजनिक निर्माण विभाग, खण्ड टोडाभीम
क्रमांक: 1328-36 ई-निविदा सूचना संख्या: 06/2024-25
दिनांक: 12/09/2024

राजस्थान के राज्यपाल महोदय की ओर से जिला गंगपुर सिटी (खण्ड टोडाभीम) में सड़क मरम्मत एवं अन्य कार्य हेतु उपर्युक्त श्रेणी में सार्वजनिक निर्माण विभाग राजस्थान एवं राज्य सरकार के अन्य विभागों तथा केन्द्र सरकार के अधिकृत संगठनों/केन्द्रीय लोक निर्माण विभाग/डाटा एवं दूर संचार विभाग/रेंज इंस्टीट्यूट ऑफ इंजीनियरिंग, जो कि राजस्थान सरकार के अधीनस्थ श्रेणी के संसदों के समकक्ष हो, से कार्य हेतु ई-टेंडरिंग के माध्यम से निर्धारित प्रारंभ में प्राप्त की जावेगी। निविदा से संबंधित विवरण वेबसाइट साईट www.dipronline.org व www.eproc.rajasthan.gov.in एवं www.sppp.rajasthan.gov.in पर देखा जा सकता है।

1. UBN No. PWD2425WSRC05630
2. UBN No. PWD2425WSRC05631
3. UBN No. PWD2425WSRC05632
4. UBN No. PWD2425WSRC05633
5. UBN No. PWD2425WSRC05634
6. UBN No. PWD2425WSRC05635

(के.के. मीना)
अधिशाषी अभियन्ता
सा.नि.वि. खण्ड टोडाभीम
DIPRC/8744/2024

MUNICIPAL CORPORATION BHARATPUR
Ref: MCB/Technical/2024-25/416 Date: 17/09/2024
NOTICE INVITING E-TENDERS - 08/2024-25
Nagar Nigam Bharatpur invites Single-stage Two Part (envelope) Online unconditional bids open competitive through www.eproc.rajasthan.gov.in from eligible bidders any Central/State/Government/semi Government organization/ Contractors for the work of Rejuvenation of water body at Bharatpur including operation and maintenance for Five years. The document can be seen and downloaded from the website <http://sppp.rajasthan.gov.in>, www.eproc.rajasthan.gov.in Tender are to be submitted online in electronic format as per schedule given below:
UBN No.: DLB2425WSOB08184, DLB2425WSOB08185

पेड़ पर लटका मिला हत्या के आरोपी का शव

डूंगरपुर, (निंस्)। हत्या के मामले में जेल से जमानत पर छूटकर आए व्यक्ति का शव पेड़ पर फंदे से लटका मिला। सूचना पर मौके पर पहुंची पुलिस ने शव को उतरवाकर जिला अस्पताल की मोर्चरी में रखवाया। पुलिस मामले को लेकर जांच में जुट गई है।

अहाड़ा से गंगेश्वर महादेव मंदिर जाने वाले रोड पर एक व्यक्ति का शव पेड़ से लटका हुआ होने की सूचना मिली। सूचना पर रामसागड़ा थाने से एएसआई नटवरलाल, गिरिराजसिंह टीम के साथ मौके पर पहुंचे। युवक का शव नीम के पेड़ पर फंदे से लटका हुआ था। पुलिस ने लोगों की सहायता से शव को नीचे उतराकर डूंगरपुर अस्पताल की मोर्चरी में रखवाया।

पुलिस ने बताया कि मृतक की पहचान जीवनलाल पटेल के रूप में हुई है। मृतक डेढ़ साल पहले बिछोड़ा था। हत्या के केस में आरोपी था। वह महीने भर पहले ही जेल से जमानत पर छूटकर आया था। इसके बाद वह अपनी दूसरी पत्नी और बेटे के साथ गामडी अहाड़ा में रहता था, जबकि पहली पत्नी कनका में रहती है।

टोडाभीम थानाधिकारी को बहाल करने की मांग

गंगापूर सिटी, (निंस्)। टोडाभीम में गत दिनों अतिक्रमण हटाने के मामले में हुए विवाद के बाद टोडाभीम थानाधिकारी को लाइन हाजिर करने का विरोध मुखर होने लगा है। इस संबंध में सरपंच संघ टोडाभीम के अध्यक्ष राकेश मीणा के नेतृत्व में सरपंचों ने थानाधिकारी को बहाल करने की मांग करते हुए बुधवार को कलेक्टर डॉ. गौरव सैनी और एसपी सुजीत शंकर को ज्ञापन सौंपा है।

■ सरपंचों ने कलेक्टर और एसपी को ज्ञापन सौंपा

टोडाभीम थानाधिकारी दिलीप वर्मा को दबाव में लाइन हाजिर करने का विरोध किया। सरपंचों ने बताया कि 12 सितंबर को ग्राम नांद तहसील टोडाभीम में उपखंड अधिकारी सुनीता मीणा के द्वारा अतिक्रमण हटाने को लेकर ग्रामीणों व उपखंड अधिकारी के मध्य किसी बात को लेकर बात विवाद हो गया था।

उस दिन उपखंड अधिकारी द्वारा आदेश करने पर पुलिस जाब्ता उपलब्ध करा दिया था, लेकिन इन सब के बावजूद प्रशासन अतिक्रमण नहीं हटा पाया और ग्रामीणों के विरोध के कारण

बैरंग लौटना पड़ा। इस पर प्रशासन ने कार्रवाई करते हुए पुलिसकर्मियों का निलंबन, लाइन हाजिर और नोटिस की कार्रवाई की गई थी, जो उस समय सही थी, लेकिन इन सबके बीच टोडाभीम थानाधिकारी दिलीप वर्मा को बिना कोई पुख्ता वजह लाइन हाजिर कर दिया। सरपंचों ने बताया कि पुलिस निरीक्षक ईमानदार व कर्तव्यनिष्ठ है। थानाधिकारी के लाइन हाजिर करने से आमजन में भी आक्रोश है। ऐसे में थानाधिकारी को पुनः बहाल किया जाए। ज्ञापन देने वालों में संघ अध्यक्ष राकेश मीणा, ग्राम पंचायत अजीजपुर कावेरी, सरपंच दिनेश बदापुरा, पांडला खालसा सरपंच निशा देवी, खेड़ी सरपंच लखनलाल मीणा सहित दर्जों सरपंच शामिल थे।

चोपदार ने रंधावा से मुलाकात की



एमडी चोपदार ने सांसद सुखजिंदर सिंह रंधावा से मुलाकात की।

झुंझुनू। झुंझुनू के वरिष्ठ समाजसेवी व कांग्रेस नेता राजस्थान मद्रसा बोर्ड चेयरमैन एमडी चोपदार ने जयपुर में राजस्थान कांग्रेस प्रभारी एवं सांसद सुखजिंदर सिंह रंधावा से मुलाकात कर उनका सम्मान किया व झुंझुनू विधानसभा उप चुनाव में कांग्रेस की टिकट पर दावेदारी जताई।

एमडी चोपदार ने सुखजिंदर रंधावा को बताया कि आजादी से लेकर आज तक अल्पसंख्यक समुदाय को झुंझुनू

विधानसभा क्षेत्र से नेतृत्व करने का मौका नहीं दिया गया है। यह उचित समय है जब अल्पसंख्यक समाज को नेतृत्व करने का मौका कांग्रेस द्वारा दिया जाए। एमडी चोपदार ने कहा कि कांग्रेस पार्टी द्वारा उन्हें मद्रसा बोर्ड चेयरमैन की जो जिम्मेदारी मिली थी, उसके माध्यम से उन्होंने राजस्थानभर के अल्पसंख्यक समाज को कांग्रेस पार्टी से जोड़ने का काम किया है और झुंझुनू विधानसभा के 36 विरादरी के लोग उनके साथ हैं।

ट्रेन की चपेट से युवक की मौत

गंगापूर सिटी, (निंस्)। अज्ञात ट्रेन की चपेट में आने से एक युवक की दर्दनाक मौत हो गई। युवक का शव बुधवार को दिल्ली-मुंबई रेल मार्ग पर गंगापूर सिटी रेलवे स्टेशन के पास हिंडीन रेलवे ओवरब्रिज के पास मिला। सूचना पर कोतवाली थाना पुलिस मौके पर पहुंची और शव को कब्जे में लेकर शव की शिनाख्त के लिए मॉर्चरी में रखवाया। थानाधिकारी जितेंद्र सिंह ने बताया कि उन्हें बुधवार सुबह सूचना मिली थी कि गंगापूर सिटी रेलवे स्टेशन से कुछ दूर पर गंगापूर सिटी शहर में ही हिंडीन रेलवे ओवरब्रिज के पास एक युवक ट्रेन से कट गया है। सूचना पर कोतवाली थाना पुलिस मौके पर पहुंची। उन्होंने बताया कि युवक की उम्र करीब 35 वर्ष है और ट्रेन की चपेट में आने से उसकी गर्दन शरीर से अलग हो गई, जिसके कारण उसी दर्दनाक मौत हो गई। युवक ने नीले-आसमानी रंग की अंडरवियर पहनी है।

कोटा में डॉक्टर की बेटी ने आत्महत्या की

मल्टीस्टोरी बिल्डिंग की 12वीं मंजिल से कूदकर आत्महत्या की

कोटा, (निंस्)। कोटा में डॉक्टर की बेटी ने 12वीं मंजिल से कूदकर आत्महत्या कर ली। वह 12वीं फॉर्मर्स की स्टूडेंट थी। पिता के साथ वह मंगलवार को अपने मौसी की घर गई थी, जहां यह हादसा हो गया।

जवाहर नगर थाने के सीआई हरिनारायण शर्मा ने बताया कि जिया खंडेलवाल (19) छात्रनी, कोटा की रहने वाली थी। वह दो बहनों में बड़ी थी। रिया के पिता डॉ. नितिन खंडेलवाल का शहर में नर्सिंग होम है। जिया की मौसी राजीव गांधी नगर स्थित ट्राईपोलिस बिल्डिंग में रहती हैं। मंगलवार शाम करीब सात बजे डॉ.

नितिन अपनी बेटी जिया को उसकी मौसी के घर की मल्टीस्टोरी बिल्डिंग के नीचे छोड़कर चले गए थे। उसकी मौसी बिल्डिंग के तीसरे फ्लोर पर रहती हैं। जिया मौसी के घर नहीं गईं और बिल्डिंग से कूदकर सुसाइड कर लिया। वह ऊंचाई से गार्डन में जाकर गिरी। मौके पर मौजूद लोग उसे हॉस्पिटल लेकर गए और पुलिस को सूचना दी।

डीएसपी राजेश टेलर ने बताया कि क्राइम सीन के अनुसार युवती 12वें माले से कूदी है। युवती ने डिप्रेशन के चलते सुसाइड किया है। परिजनों से बातते के बाद ही आत्महत्यास का कारण सामने आएगा।

कमरे की छत की पट्टी टूटने से मां-बेटी दबी

सिविल डिफेंस की टीम ने लोगों की मदद से दोनों को बाहर निकाला

करौली, (निंस्)। कमरे की छत की पट्टी टूटने से मां-बेटी दब गईं। सिविल डिफेंस की टीम ने लोगों की मदद से पहले बेटी, मां को सुरक्षित बाहर निकाल लिया। मां राधा शर्मा को उपचार के लिए करौली अस्पताल में भर्ती कराया है। हालांकि मां-बेटी पूरी तरह सुरक्षित बताई जा रही है। हादसा करौली शहर के फूटाकोट के पास दुर्गा सिनेमा हॉल की गली स्थित पंचमुखी हनुमान मंदिर में हुआ।



सिविल डिफेंस की टीम ने मां को उपचार के लिए अस्पताल भिजवाया।

करौली सिविल डिफेंस प्रभारी प्रदीप कुमार ने बताया कि फूटा कोट के पास दुर्गा सिनेमा हॉल की गली में पंचमुखी महादेव और हनुमान जी का मंदिर है। मंदिर में राधा शर्मा पत्नी संजय शर्मा और पुत्री धीरज शर्मा एक कमरे में रहती हैं। बुधवार को दिनभर हुई रिमॉडिंग बारिश के कारण पाटौर पोश कमरे की छत की पट्टियां गिर गईं। हादसे में कमरे में बेटी मां राधा और बेटी धीरज पट्टियों के नीचे दब गईं। घटना की जानकारी मिलते ही सिविल डिफेंस की टीम और बड़ी संख्या में लोग मौके पर पहुंच गए। सिविल डिफेंस, स्थानीय लोग, स्थानीय मजदूर और पुलिस की मदद

से मां और बेटी को सुरक्षित बाहर निकाल लिया। घटना में बेटी के मामूली खरोंच आई हैं, जबकि मां राधा को बेहोशी की अवस्था में करौली

अस्पताल में भर्ती कराया है, जहां उपचार जारी है। रस्कुप के दौरान सिविल डिफेंस टीम इंचार्ज प्रदीप कुमार के नेतृत्व पुष्पेंद्र सैनी, फरमान

खान, अबरार, राधेश्याम, मनीष, राजकुमार, पुष्पेंद्र जाटव, पुष्पेंद्र, जल सिंह, तरुण दुवे एवं कोतवाली थाने के पुलिसकर्मियों उपस्थित रहे।

करौली सहित आसपास में फिर से बरसात हुई

करौली, (निंस्)। करौली सहित आसपास में बुधवार प्रातः से रुक-रुक कर रिमॉडिंग बारिश का दौर जारी है। तापमान में गिरावट आने से मौसम सुहावना हो गया है। मौसम विभाग ने भी आगामी दो-तीन दिनों में हल्की से मध्यम बारिश और मानसूनी गतिविधियों में वृद्धि कि चेतावनी दी है। करौली शहर में बारिश ने एक बार फिर जल भराव से प्रभावित क्षेत्रों के निवासियों की चिंता बढ़ा दी है। बारिश से किसानों के माथे पर भी चिंता की लकीरें नजर आने लगीं। ज्यादा बारिश के चलते खेतों में पानी भरने से फसलों को भी काफी मात्रा में नुकसान पहुंचा है। गौरतलब है कि जिला मुख्यालय सहित जिले में इस सत्र में मानसून अत्यधिक मेहरबान रहा। जिसके चलते जिले में अब तक 1412 एमएम से अधिक बारिश हो चुकी है।

पिस्टल सहित हिस्ट्रीशटर गिरफ्तार

उदयपुर, (निंस्)। अम्बामाता थाना पुलिस ने तलाशी अभियान के दौरान हिस्ट्रीशटर को गिरफ्तार कर उसके कब्जे से एक पिस्टल मय कारतूस जब्त किया। जिला पुलिस अधीक्षक योगेश गोयल के निर्देश पर गठित दल ने तलाशी अभियान के दौरान आरोपी हिस्ट्रीशटर मंजूर शाह उर्फ इमरान पुत्र ईकबाल उर्फ छमक शाह निवासी फारूख आजम कॉलोनी मल्लातलाई अम्बामाता को गिरफ्तार कर इसके कब्जे से एक पिस्टल मय 5 कारतूस जब्त कर प्रकरण दर्ज किया। आरोपी थाने का हिस्ट्रीशटर होकर जिले के विभिन्न पुलिस थानों में उसके खिलाफ विभिन्न धाराओं में 21 अपराधिक प्रकरण दर्ज हैं। पूछताछ में आरोपी ने उक्त पिस्टल व कारतूस सिकन्दर खान निवासी चिकारड़ा चित्तौड़गढ़ से कुछ समय पहले 25 हजार रुपये में खरीदना बताया। मंजूर की इमरान कुंजड़ा गैंग व अन्य लोगों से दुश्मनी के चलते पिस्टल खरीदना कर लाना बताया।